

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 22.01.2018

प्रेस विज्ञप्ति

हरिद्वार। जिलाधिकारी दीपक रावत एवं सीडीओ स्वाती भदौरिया ने जिला उद्यमियों की एक बैठक कलेक्ट्रेट सभागार में ली। उद्यमियों की बैठक के माध्यम से जिला विकास विभाग के द्वारा तैयार सीएसआर पोर्टल 'भागीदारी' का उद्घाटन किया। सीडीओ श्रीमती भदौरिया ने जिलाधिकारी व उद्यमियों के समक्ष विस्तार से पोर्टल की प्रजेंटेशन दी। सीडीओ ने स्थानीय उद्यमियों को भागीदारी पोर्टल में सीएसआर कम्पनी रजिस्ट्रेशन का तरीका, सरकार द्वारा सीएसआर एक्टिविटी में चिन्हित सेक्टर की जानकारी दी। सीडीओ ने कहा कि पोर्टल में कम्पनियों का रजिस्ट्रेशन अनिवार्य है। इसके पश्चात कम्पनी को एक यूनिक आईडी और पासवर्ड जनरेट हो जायेगा। रजिस्टर्ड कम्पनियों को चिन्हित क्षेत्रों में अपनी कार्यों की स्थिति, प्रगति खर्च की लागत अनिवार्य रूप से दर्ज करनी होंगी।

जिलाधिकारी ने कहा कि कम्पनियों व जिला प्रशासन के बीच आपसी मेल-जोल बढ़ाने का 'भागीदारी' पोर्टल बहुत ही बढ़िया माध्यम है। जिला प्रशासन समय-समय पर पोर्टल की ऑनलाइन समीक्षा करेगा। सामान्यतः उद्योग जगत और जिला प्रशासन की व्यस्तम कार्यशैली के चलते दोनों के बीच बहुत ज्यादा समन्वय नहीं बन पाता है, लेकिन पोर्टल में न केवल कम्पनियों के कार्य को जाना जा सकता है बल्कि कम्पनियों के सीएसआर के माध्यम से किये जा रहे उत्कृष्ट कार्यों को पहचान भी मिल सकेगी। बहुत सी कम्पनियां सीएसआर के तहत बहुत अच्छे कार्य कर रही हैं। डीएम ने कहा कि जो भी कम्पनियां पोर्टल में सरकार द्वारा अपेक्षित क्षेत्रों में उत्कृष्ट प्रदर्शन करेंगी उनको जिला प्रशासन द्वारा पुरस्कृत और सम्मानित किया जायेगा।

जिला सूचना अधिकारी,
हरिद्वार।